

# کیا یعقوب علیہ السلام نبی نابینا ہو گئے تھے؟

تصنیف لطیف

فیض ملت، آفتابِ اہلسنت، امام المناظرین، رئیس المصنفین

مفتی محمد فیض احمد اویسی  
رضوی مدظلہ العالی





بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَحْمَةً لِّلْعَالَمِیْنَ ﷺ

کیا یعقوب علیہ السلام نبی نابینا ہو گئے تھے؟

تھنیں لکھیں

شمس المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی دامت برکاتہم القدسیہ

( ) ..... ☆ ..... ☆ ..... ☆ ..... ( )

( ) ..... ☆ ..... ☆ ..... ( )

( ) ..... ☆ ..... ( )





## پیش لفظ

بسم الله الرحمن الرحيم

نحمدہ و نصلی علی رسولہ الکریم

اما بعد! عرصہ دس سال پہلے فقیر کے ایک دوست نے اپنے عزیز کی معرفت سوالات بھیجے۔ مختصر جواب بھیج دیا لیکن حضرت یعقوب حضرت ایوب علی نبینا وعلیہما السلام کے متعلق عوام بلکہ بعض اہل علم میں غلط فہمی سمائی ہے۔ ارادہ ہوا کہ اسے مکمل طور پر محقق کیا جائے۔ چنانچہ یہ مختصر رسالہ حاضر ہے اس کا نام رکھا ہے

”انارة القلوب ببصارة یعقوب“

عرف

کیا یعقوب علیہ السلام نبی نابینا ہو گئے تھے

وما توفیقی الا باللہ العلی العظیم

وصلی اللہ علی حبیبہ الکریم و علی آلہ و اصحابہ اجمعین

بزم قہرمان اورینٹل  
www.fazanaowaisi.com

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

۲۸ شوال ۱۴۲۰ھ بروز ہفتہ



## يعقوب و شعيب على نبينا عليهما السلام

### کیا واقعی نابینا تھے؟

حضرت مفتی اعظم شیخ معظم علامہ ابوالصالح شیخ الحدیث والقرآن مدظلہ العالی السلام علیکم ورحمۃ اللہ علیہ۔

یعقوب و شعیب علی نبینا علیہما السلام کیا واقعی نابینا تھے۔ نیز زید ایک علاقہ کا واعظ ہے اُس نے ایک واعظ میں بیان کیا کہ سیدنا ایوب علیہ السلام کے جسم پر کیڑے اُمنڈ آتے تھے۔ آپ کے گوشت پوست اور خون سے پرورش پاتے تھے اور کسی وقت کسی کیڑے کو جسم سے گرتا سیدنا ایوب علیہ السلام دیکھ لیتے تو اُٹھا کر پھر جسم اطہر پر رکھ دیتے اور فرماتے تیری غذا میرا بدن ہے جس سے وہ خونخوار کیڑے پلتے تھے۔ اُس پر عمرو نے اعتراض کیا اور کہا کسی نبی کے جسم کو درندے کیڑے مکوڑے گزند نہیں پہنچا سکتے اور یہ واقعہ کسی مستند کتاب یا کسی معتبر تفسیر سے ثابت نہیں پھر یہ کہنا ایک کا مقتدا، پیشوا، نبی ایک موذی جانور کو جسم پر برائے اذیت خود اپنے ہاتھ سے مسلط کرے عقل کیسے باور کر سکتی ہے۔

میں نے جواباً کہا حقیقت یہی ہے اجسام انبیاء محفوظ عن اذیت الحشرات ضرور ہوتے ہیں لیکن یہ ایوب نبی اللہ پر خصوصی امتحان تھا اس پر نبی کی توہین نہیں بلکہ اظہارِ صبر ہے۔ حضرت عارف باللہ مولانا شیخ فرید الدین عطار رحمۃ اللہ علیہ نے بھی اپنی کتاب چند نامہ میں جسم ایوب علیہ السلام میں فرمایا کہ قوتِ کراماں داد خدا نے امتحاناً اس جسم کو کیڑوں کی روزی بنائی۔ بہر حال گفتگو بہت ہوئی ہم آپ سے ہیں یہ قصہ کہاں تک درست ہے آپ اپنی تحقیق انیق کی روشنی میں کسی مستند و معتبر کتاب سے مطلع فرمائیں۔

مسلمانوں کو اس پر کیا عقیدہ رکھنا چاہیے۔

بنو افتو جرو السائل

(مولانا) غلام سرور نشان گلتر خطیب جامع مسجد، ضلع سیالکوٹ (پاکستان)



بسم الله الرحمن الرحيم

نحمده و نصلى على رسولہ الكريم

محترم و مولانا صاحب زید مجدہ

و علیکم السلام ثم السلام علیکم اما بعد! خط ملایا د آوری کا شکریہ۔ نفس مسئلہ سمجھنے سے پہلے ایک مقدمہ ذہن نشین رکھیے۔

(۱) حضرات سادات انبیاء کرام علی نبینا وعلیہم السلام ہر عیب و نقص سے پاک ہوتے ہیں خواہ عیب علمی ہو یا عملی، روحانی ہو یا جسمانی، ظاہری ہو یا باطنی۔ نابینا عیب ہے ظاہر ہے کہ جسم پر کیڑے پڑ جانا بھی ایک نقص ہے بلکہ بہت بڑا اور بُرا عیب ہے۔

(۲) جن روایات میں یہ واقعات آئے ہیں وہ نہایت غیر معتبر و غیر مستند بلکہ اسرائیلیات۔

(۳) اسرائیلیات (روایات کتب سابقہ) تین قسم ہیں۔ (۱) معتبر وہ جو شرع مصطفیٰ صلی اللہ علیہ وسلم کے موافق ہوں (۲) جائز وہ جو مخالف نہ ہو (۳) صراحۃً مخالف ہو۔ جیسے یہی ان تینوں انبیاء علیہم السلام پر عیوب کا اظہار۔ تفصیل کے لئے دیکھئے **اقتان** وغیرہ اور فقیر نے **احسان البیان حصہ سوم** میں اسے تفصیل سے لکھا ہے۔

(۴) علم القوائد کی کتب میں ہے کہ انبیاء علیہم السلام کو ہر عیب سے پاک سمجھنا ضروری ہے چند تصریحات ملاحظہ ہوں۔

(۱) علامہ عبدالعزیز پرہاروی رحمۃ اللہ علیہ نے **نبراس**، صفحہ ۲۵۵ میں فرمایا

والصحيح انشاء الله تعالى 'تنزيهم من كل عيب۔

انشاء اللہ صحیح یہی ہے کہ انبیاء علیہم السلام کو ہر عیب سے منزہ سمجھنا چاہیے۔

(۲) مسامرہ (علم کلام کی نہایت معتبر کتاب) میں ہے کہ نبوت کے شرائط گناتے ہوئے لکھتے ہیں

تنزيهم من كل عيب والسلامة من العيوب المنفرة منها كالبرص الجزام۔

انبیاء علیہم السلام کا ہر اس عیب سے منزہ سمجھنا ضروری ہے جو نفرت کا موجب ہیں۔ جیسے برص، جزام وغیرہ اور اندھا پن اور کیڑے پڑنا جسم میں عیوب ہیں۔

(۳) شفاء شریف حضرت قاضی عیاض رحمۃ اللہ علیہ فرماتے ہیں کہ

الانبياء منزهون عن التفائص في الخلق والخلق سالمون من العاهات والهائب

انبیاء علیہم السلام خلق اور خلق میں ہر قسم کے عیب سے منزہ اور معائب سے مبرا ہوتے ہیں



## والالتفات لما يقع في التاريخ

جو کسی تاریخ میں آیا ہے وہ غیر ملتفت ہے یعنی اس کی طرف التفات نہ کیا جائے

(زرقانی شرح مواہب لدنیہ مطبوعہ مصر جلد ۵ صفحہ ۳۷۷، ۳۷۸)

اور تفسیر کبیر وغیرہ میں ہے کہ حضرت علامہ سبکی نے کہا ہے کہ پیغمبروں پر نابینائی جائز نہیں کیونکہ یہ نقص ہے۔ کوئی پیغمبر نابینا نہیں ہوا حضرت شعیب علیہ السلام کی نسبت جو کہا گیا ہے کہ وہ نابینا تھے سو وہ ثابت نہیں کیونکہ تقدیر ثبوت وہ نابینائی مضر نہیں کیونکہ وہ تحقق نبوت کے بعد طاری ہوئی۔ رہے یعقوب علیہ السلام سوان کی آنکھوں پر پردہ آگیا تھا اور وہ دور ہو گیا۔ مشہور یہ ہے کہ پیغمبر (صم) بہرہ نہیں ہوتا۔

(۵) حضرت امام اسماعیل حقی حنفی رحمۃ اللہ علیہ فرماتے ہیں کہ

وسئل الامام الرستغفی عن قول بعض ان آدم علیه السلام لما بدت منهما تلك الذلته اسود منه جميع جسده فلما اهبط الى الارض امر بالقيام والصلوة وفي فابيض جسده الصبح هذا القول قال لا يجوز في الجملة القول في الانبياء عليهم السلام بشئ يؤدي الى العيب والنقصان فيهم وقد امرنا بحفظ اللسان عنهم لان مرتتهم ارفع وهم على الله اكرم وقد قال عليه السلام اذا ذكرت اصحابي فامسكوا فلما امرنا ان لا نذكر الصحابة رضي الله عنهم بشئ يرجع الى العيب والنقص فلان نمسك ونكف الانبياء اولی وروح البیان۔ (پارہ ۱)

تحت آیتہ ولا تسئل عن اصحابہ الجحیم O

حضرت امام رستغفی رحمۃ اللہ علیہ سے پوچھا گیا کہ ایسے شخص کے بارے میں آپ کیا فرماتے ہیں جو کہتا ہے کہ جب حضرت آدم علیہ السلام سے لغزش ہوئی تو آپ کا سارا جسم سیاہ ہو گیا۔ پھر جب آپ زمین پر اترے تو اس کے بعد آپ کو روزہ اور نماز کا حکم ہوا۔ آپ نے روزہ اور نماز ادا فرمایا پھر آپ کا جسم سفید ہو گیا کیا اس کا یہ قول صحیح ہے؟ آپ نے فرمایا کہ انبیاء علیہم السلام کے حق میں ایسے قول نہ کہے جائیں کہ جن میں ان کا عیب یا نقصان ظاہر ہوتا ہو۔ ہم ان کے متعلق خاموشی کے مامور ہیں کیونکہ ان کا مرتبہ اللہ تعالیٰ کے ہاں بہت اونچا ہے اور وہ اللہ تعالیٰ کے برگزیدہ ہیں۔ نبی اکرم صلی اللہ علیہ وسلم تو اپنے صحابہ کرام رضی اللہ عنہم کے بارے میں فرماتے ہیں کہ جب میرے صحابہ کا ذکر تمہارے سامنے نقص و عیب کے ساتھ آئے تو تم خاموش رہو۔ جب ہمیں حضور صلی اللہ علیہ وسلم کے صحابہ کرام رضی اللہ تعالیٰ عنہم کے متعلق کف لسان کا حکم ہے تو





پھر انبیاء کرام علیہم السلام کے متعلق بطریق اولیٰ ہے کہ خاموشی سے کام لیں۔

(روح البیان ترجمہ اویسی، مکی بہ فیوض الرحمن پارہ ۱)

**سوال:** اسی روح البیان پارہ ۳ تحت آیت ”وَتَوَلَّى عَنْهُمْ وَقَالَ يَا أَسْفَىٰ عَلَىٰ يُوسُفَ وَأَبْيَضْتُ عَيْنُهُ مِنْ

الْحُزْنِ فَهُوَ كَظِيمٌ“ (پارہ ۱۳، سورۃ یوسف، آیت ۸۴) **ترجمہ:** اور ان سے منہ پھیرا، اور کہا ہائے افسوس یوسف کی جدائی پر اور

اس کی آنکھیں غم سے سفید ہو گئیں، وہ غصہ کھاتا رہا۔“ تین انبیاء علیہم السلام کو نابینا لکھا ہے وہ حضرات ہیں۔

(۱) حضرت اسحاق علیہ السلام (۲) حضرت یعقوب علیہ السلام (۳) حضرت شعیب علیہ السلام۔

**جواب:** یہاں نابینا ہونے سے عرفی معنی مراد نہیں بلکہ طبی اصول پر ہے۔ عرف میں نابینا ہونا کسی حادثہ یا امراض

وغیرہ سے ہوتا ہے اور ان حضرات کا نابینا ہونا کسی حادثہ سے نہیں تھا بلکہ خدائی خوف کی وجہ سے بکثرت گریہ اتنا ہوا کہ

بینائی میں کمی آگئی اور طب کی کتب میں ہے کہ کبھی بکثرت گریہ بینائی میں کمی پیدا کرتا ہے اور یہ عیب نہیں اگرچہ انہیں کمی

بینائی کی وجہ سے نابینا کیا گیا تو کوئی حرام نہیں۔

(۲) امام نووی رحمۃ اللہ علیہ حضرت قاضی عیاض رحمۃ اللہ علیہ وغیرہ سے نقل کر کے لکھتے ہیں

ان الانبياء صلوات اليه وسلامه عليهم منزّهون عن النقائص في الخلق والخلق سالمون من

العاهات والمعاييب قالوا ولا التفات الى ما قاله من لا تحقيق له من اهل التاريخ في اضافة بعض

العاهات الى بعضهم بل نزّههم السكامن كل عيب وكل شئ يبغض العيون او ينقر القلوب۔

(نووی صفحہ ۱۲۷)

بے شک انبیاء علیہم السلام خلق ظاہری جسم اور خلق باطنی عادات کے نقائص سے منزہ ہوتے ہیں۔ بیماریوں اور عیوب سے

سالم ہوتے ہیں اور جن لوگوں نے بلا تحقیق ان کی طرف نقائص و عیوب منسوب کئے ہیں ان کا کوئی اعتبار نہیں بلکہ وہ ہر

عیب سے پاک ہوتے ہیں بلکہ ان امور سے بھی پاک ہوتے ہیں جو بظاہر لوگوں کی آنکھوں میں اچھانہ لگے اور ان سے

دلوں کو نفرت ہو۔

(۷) حضرت شاہ عبدالحق محدث دہلوی قدس سرہ نے مدارج النبوة جلد ۱ صفحہ ۲۵۲ میں لکھا ہے کہ علامہ سبکی علیہ الرحمۃ

فرماتے ہیں کہ انبیاء علیہم السلام پر نابینائی یعنی آنکھوں کی روشنی کا زائل ہو جانا بھی جائز نہیں اس لئے کہ یہ نقص و عیب ہے

اور کوئی نبی بھی اعمیٰ و نابینا کبھی نہیں ہوئے۔



اس کے بعد مخالفین کا وہم زائل فرماتے ہیں۔

## ازالۃ وہم

اور وہ جو حضرت شعیب علیہ السلام کے بارے میں مذکور ہے وہ ثابت نہیں ہے اور حضرت یعقوب علیہ السلام کی چشم مبارک پر پردہ آگیا تھا جس نے روشنی کو ڈھانپ لیا تھا۔

## (۸) امام فخرالدین رازی کا استدلال

امام فخرالدین رازی قدس سرہ "ابْصُرْتُ عَيْنَهُ" کی تفسیر میں لکھتے ہیں کہ اُن پر گریہ وبکا غالب ہو گیا اور غلبہ گریہ وبکا کے وقت ان کی آنکھوں میں بہت پانی آ جاتا گویا کہ وہ سفید ہو گئیں اور وہ سفیدی پانی سے تھی۔

## تائید مزید

یہ اس قول کی صحت پر دلیل ہے کیونکہ غلبہ بکا میں غم اثر انداز ہوتا ہے نہ کہ بینائی ختم ہو جاتی ہے۔ اس کے بعد امام فخرالدین رازی رحمۃ اللہ علیہ فرماتے ہیں کہ علماء کا اختلاف ہے کہ وہ کلیتہً نابینا ہو گئے تھے بعد ازاں حق تعالیٰ نے حضرت یوسف علیہ السلام کی قمیص مبارک کی برکت سے بصارت واپس لوٹا دی تھی۔ بعض کہتے ہیں کہ کثرت بکا و حزن سے اُن کی بصارت کمزور ہو گئی تھی اور وہ بصارت کی کمزوری محسوس کرتے تھے۔ پھر جب حضرت یوسف علیہ السلام کی قمیص مبارک اُن کے چہرہ انور پر ڈالی گئی تو اُن کی بصارت قوی ہو گئی اور بصارت اور ضعف جاتا رہا۔

(۹) علامہ سبکی علیہ الرحمۃ نے نابینائی کے جائز نہ ہونے کی علت اس کا نقص و عیب ہونا قرار دیا ہے تو انبیاء علیہم السلام پر ایسے امراض میں مبتلا ہونا جو نفرت کا موجب ہیں کہ ان اطلاق پر بھی یہ حکم زائل ہے خصوصاً وہ ابتلاؤں امتحان جو حضرت ایوب علیہ السلام کے بارے میں عارض ہیں۔ ان کے لئے ایسے مرضوں کی نسبت جو موجب نقص و عیب ہیں جیسے جزام، نابینائی وغیرہ ان سب کی نسبت جائز نہیں ہے کیونکہ امراض منافی شان نبوت اور موجب نقص و نفرت ہیں۔ انبیاء علیہم السلام ان سے معصوم ہیں۔ اسی طرح حضرت شعیب علیہ السلام کی نابینائی کا قصہ بوجہ عدم ثبوت کے اُن سے اس کی نسبت کرنا سراسر تحکم اور دیدہ دلیری ہے البتہ حضرت یعقوب علیہ السلام کی بصارت کے بارے میں صحیح ہے اسی لئے حق تعالیٰ نے فرمایا

فَلَمَّا أَنْ جَاءَ الْبَشِيرُ أَلْقِيَهُ عَلَىٰ وَجْهِهِ فَأَرْتَدَّ بُصِيرًا (پارہ ۱۳، سورۃ یوسف، آیت ۹۶)

**ترجمہ:** پھر جب خوشی سنانے والا آیا اس نے وہ گرتا یعقوب کے منہ پر ڈالا اسی وقت اس کی آنکھیں پھر آئیں۔





مروی ہے کہ حضرت یعقوب علیہ السلام نے چھ سال تک نہیں دیکھا تھا کہ حضرت یوسف علیہ السلام کی قمیص سے بینائی واپسی آگئی یہ امام فخر الدین رازی کا قول ہے۔

## ازالہ وہم

امام رازی کی طرح بعض مفسرین کا یا دوسرے حضرات کا ان پر ناپینا ہونے کا اطلاق عرفی اعتبار سے نہیں طبی اصول پر ہے جس کی توجیہ فقیر نے عرض کر دی ہے۔

(۱۰) حضرت صدرالافاضل علامہ سید نعیم الدین مراد آبادی نے آیت ”وَابْيَضَّتْ عَيْنُهُ“ کے تحت لکھا ہے کہ روتے روتے آنکھ کی سیاہی کا رنگ جاتا رہا اور بینائی ضعیف ہو گئی۔ (خزائن العرفان)

**نوٹ:** تقریباً اسی طرح اکثر مفسرین اور محدثین اور فقہاء و علماء و مشائخ نے لکھا ہے پراکتفا کرتا ہوں ہاں یعقوب علیہ السلام کی بینائی کی کمی کا نکتہ صاحب روح البیان لکھتے ہیں چونکہ وہ ایک مفید مضمون ہے اسی لئے سپرد قلم کرتا ہوں۔

## نکتہ

روح البیان شریف میں ہے کہ:

وَابْيَضَّتْ عَيْنُهُ مِنَ الْحُزْنِ (پارہ ۱۳، سورۃ یوسف، آیت ۸۴)

**ترجمہ:** اور اس کی آنکھیں غم سے سفید ہو گئیں۔

اور یعقوب علیہ السلام کی دونوں آنکھیں سفید ہو گئیں اور ان کے سفید ہونے کا موجب یوسف علیہ السلام کی جدائی سے گریہ اور آنسو بہانا تھا۔

اسی لئے کہ طبی اصول ہے کہ جب آنکھوں سے آنسو بکثرت نکلیں تو آنکھیں سفید ہو جاتی ہیں جیسے شعیب علیہ السلام کے متعلق مروی ہے کہ وہ اللہ تعالیٰ کی محبت میں اتنا روئے کہ ناپینا ہو گئے پھر اللہ تعالیٰ نے اپنے فضل و کرم سے آپ کی بینائی لوٹا دی۔ اسی طرح یعقوب علیہ السلام خوب روئے یہاں تک کہ بصارت چلی گئی یہی قول صحیح تر ہے جیسے **فَارْتَدَّ بَصِيرًا** سے معلوم ہوتا ہے۔

زگریہ بر سر مردم یقین کہ خانہ چشم

فرورد شب ہجراں از بس کہ بار انت

**ترجمہ:** لوگوں کا بہت رونا آنکھوں کی بینائی کے چلے جانے کا سبب ہے پھر اس کا کیا حال ہوگا جو محبوب کے فراق میں ہر وقت آنسوؤں کا مینہ برساتا ہے۔





**فائدہ:** مروی ہے کہ حضرت یعقوب علیہ السلام حضرت یوسف علیہ السلام کے فراق میں اسی سال مسلسل روئے تھے تھوڑے سے لمحے میں بھی آپ کی چشم ہائے مبارک سے آنسو نہیں رُکے اور روئے زمین پر حضرت یعقوب علیہ السلام جیسا اور کوئی بندہ اللہ تعالیٰ کے نزدیک مکرم ترین نہیں تھا۔

**سوال:** حضرت یعقوب علیہ السلام کی پشیمان مبارک کی بینائی حضرت یوسف علیہ السلام کے فراق و اشتیاق سے کیوں چلی گئی؟

**جواب:** تاکہ اولاد کو دیکھ کر مزید حزن و ملال کا اضافہ نہ ہو۔ اس لئے قاعدہ ہے کہ ایک شے کو دیکھنے سے دوسری شے یاد آ جاتی ہے۔ حضرت یوسف علیہ السلام کے ساتھ ایک قسم کی شفقت اور رحمت تھی۔

**جواب ۲:** صرف یعقوب علیہ السلام کے اظہارِ رفعت کے پیش نظر۔ اس لئے کہ شہودِ جمال الہی کا مرکز حضرت یوسف علیہ السلام تھے جب وہ اوجھل ہو گئے تو غیروں کو دیکھنا گوارا تھا نہیں اس لئے بینائی کو بھی روپوش کر لیا گیا۔ جب یوسف علیہ السلام مل گئے تو بینائی بھی لوٹا دی گئی۔ (روح البیان)

## نابینا حضرات کے فضائل

نابینا حضرات مایوس نہ ہوں کہ ہم عیبی ہیں بلکہ میرا مشورہ ہے کہ آپ یہ تصور کریں کہ آزمائش الہی میں ہیں اس میں ہم کامیاب ہوئے تو قیامت میں آپ سے بڑھ کر کوئی سعادت مند نہ ہوگا۔

## حدیث قدسی

حضرت جبریل علیہ السلام اللہ تعالیٰ سے روایت کر کے فرماتے ہیں کہ اللہ تعالیٰ نے فرمایا اے جبریل اُس بندے کی جزا کیا ہونی چاہیے جس کی آنکھیں چھین لی جائیں۔ جبریل علیہ السلام نے عرض کی یا اللہ ہمیں کیا معلوم ہم تو اس قدر جانتے ہیں جس قدر تو نے ہمیں علم عنایت فرمایا ہے۔ اللہ تعالیٰ نے فرمایا اُس کی جزا یہ ہے کہ وہ شخص ہمیشہ میرے گھر میں رہ کر میرے چہرہ اقدس کو دیکھتا رہے یعنی وہ دیدار الہی سے سرفراز ہو۔ (روح البیان پارہ ۱۳)

## حدیث شریف ۲

اللہ تعالیٰ کا دیدار قیامت میں سب سے پہلے نابینا کو نصیب ہوگا۔ چنانچہ امام غزالی رحمۃ اللہ تعالیٰ علیہ کشف علوم الاخر میں فرماتے ہیں کہ

فی الحدیث الصحیح اول با یقضى الله فيه الدماء اول من يعطى الله اجرهم الذين ذهب ابصارهم



ينادى يدم القيمه بالمكفوفين فيقال لهم انتم اجرى احق ينظر الينا ثم يستحي الله تعالى منهم  
ويقول لهم اذهبوا الى ذات اليمين ويعقدهم رايته وتجعل بيد شعيب عليه السلام فيصير امامهم  
ملائكة النور مالا يحصى عدد هم الله تعالى يزفونهم كماتزف العروس فيهم بهم على الصرا  
كالبرق الخائف وصغة احدهم العبر والحكم كابن عباس ومن ضاهاهن الاثمهر حمهم الله تعالى  
كلتذكرة اللامام القرطبي۔ (البلاذوالسافرسيوطي)

صحیح حدیث شریف میں ہے کہ قیامت میں سب سے پہلے اللہ تعالیٰ قتل ناحق کا فیصلہ فرمائے گا اور قیامت میں سب سے پہلے حضرات کو اور ان کی طرح نابینے حضرات کا انعام عطا فرمائے گا جو دنیا میں نابینا ہو گئے تھے۔ قیامت میں نابیناؤں کو اعلان ہوگا کہ سب سے پہلے تم زیادہ مستحق ہو کہ میرا دیدار کرو پھر اللہ تعالیٰ ان سے حیاء فرما کر حکم دیگا کہ تم میری دائیں جانب آ جاؤ۔ پھر ایک جھنڈا حضرت شعیب علیہ السلام کے ہاتھ میں دے کر فرمائے گا کہ تم نابینا حضرات کے سردار ہو کر آگے چلو ان کے ساتھ بے شمار نور کے فرشتے ہوں گے۔ وہ نابیناؤں کو تیز رفتار سے بھی زیادہ تیز پل صراط سے گزاردیں گے لیکن اس سے وہ نابینے مراد ہیں جنہوں نے صبر اور حوصلہ سے زندگی بسر کی ہو جیسے ابن عباس رضی اللہ تعالیٰ عنہما وغیرہم۔

**فائدہ:** نابینا حضرات کی اس سے بڑھ کر اور فضیلت کیا ہوگی کہ قیامت میں سب سے پہلے دیدار الہی سے سرشار ہوں گے اور سب سے پہلے آرام سے گزر کر بہشت میں تشریف لے جائیں گے۔

## اللہ تعالیٰ کے پیارے

یہ حضرات اللہ تعالیٰ کو اتنے پیارے ہیں کہ اُن کے لئے اللہ تعالیٰ نے اپنے حبیب پاک ﷺ کو خصوصی ہدایات کے طور پر سورہ عبس کا تحفہ عطا فرمایا۔ جس کی ابتدائی آیات یہ ہیں۔

عَبَسَ وَتَوَلَّى ۝ اَنْ جَاءَهُ الْاَعْمٰی ۝ (پارہ ۳۰، سورہ عبس، آیت ۲، ۱)

**ترجمہ:** تیوری چڑھائی اور منہ پھیرا۔ اس پر کہ اس کے پاس وہ نابینا حاضر ہوا۔


**نوٹ:** اس آیت کے علاوہ نابینا حضرات کے فضائل و کمالات کے متعلق فقیر کا رسالہ ”باکمال نابینے“ پڑھیے۔

## نبی علیہ السلام کے پیارے

ان آیات کے نزول کے بعد حضور ﷺ نے نابینا حضرات کی حوصلہ افزائی کے لئے حضرت عبداللہ ابن مکتوم (نابینا

صحابی جن کے لئے سورہ عبس نازل ہوئی) کا نبی پاک ﷺ بے حد اکرام فرماتے۔ چنانچہ امام زاہد رحمۃ اللہ تعالیٰ علیہ نے فرمایا





کہ آیت ہذا کے نزول کے بعد سرکارِ دو عالم ﷺ نے حضرت عبداللہ ابن ام مکتوم رضی اللہ عنہ کو بلایا اور اپنی چادر مبارک بچھا کر اس کے اوپر بٹھایا۔ رسول اکرم ﷺ آپ کی تکریم کرتے تھے جب آپ ﷺ ابن مکتوم کو دیکھتے تو فرماتے

**مرحبا بمن عاتبنی فیہ ربی**

مرحباً یہ وہ ہیں جن کی وجہ سے مجھے اللہ تعالیٰ نے (محبوبانہ) عتاب فرمایا

یعنی بقاء المحبة۔ میں نے اسے محبوبانہ عتاب سے تعمیر کیا ہے (اویسی غفرلہ) اور فرماتے

**هل لك من حاجته**

کوئی حاجت ہو تو بتاؤ

## ازالۂ وہم

بعض جہلاء نابینا حضرات کی حوصلہ شکنی کرتے ہوئے کہہ دیتے ہیں کہ نابینا کے پیچھے نماز ناجائز ہے۔ یہ کہنے والے عموماً جہلاء ہوتے ہیں۔ ایسی باتوں کا کرنا گناہ ہے کیونکہ شریعت کا مسئلہ غلط بتانا جہنم میں جانے کے مترادف ہے۔ اصل مسئلہ یہ ہے کہ نابینا طہارت میں محتاط اور خود کو صفائی و ستھرائی میں رکھے اور بقدر ضرورت مسائل کی واقفیت رکھتا ہو اور سنی المذہب تو بلا کراہت نماز جائز ہے۔ سیدنا ابن مکتوم نابینا صحابی رضی اللہ تعالیٰ عنہ کو حضور ﷺ نے مدینہ طیبہ میں دوبار نماز کا خلیفہ بنایا جب آپ ﷺ جنگ کے لئے تشریف لے جاتے بعض نے تین بار کا بھی کہا ہے۔

## نابینا حضرات کو ناستاؤ

ہر بیماری و نقص اللہ تعالیٰ کی عطا و انعام ہے۔ اس پر صبر کیا جائے تو سیدھا بہشت بالخصوص نابینا کو اللہ تعالیٰ نے بہشت کی نوید بھی سنائی ہے چنانچہ

**عن انس رضی اللہ عنہ قال سمعت رسول اللہ ﷺ يقول ان الله عز وجل قال اذا بتليت عبدی**

**حبیتہ فصر عوضتہ منہما الجتہ یرید عینیہ۔ (رواہ البخاری)**

حضرت انس رضی اللہ تعالیٰ عنہ سے مروی فرمایا کہ میں نے رسول اللہ ﷺ سے فرماتے سنا کہ اللہ تعالیٰ نے فرمایا کہ جب اپنے بندے کو دو محبوب چیزوں میں مبتلا کرتا ہوں اور وہ اس پر صبر کرتا ہے تو میں ان کے عوض انہیں جنت دوں گا فرمایا محبوب چیزوں سے مراد اس کی دو آنکھیں ہیں۔

**فائدہ:** بینائی نہ ہونا جنت کی بشارت ہے یہ نوید اس نابینا صاحب کے لئے ہے جو ایمان کی دولت کے ساتھ رسول اکرم ﷺ کی تابعداری سے بھی مالا مال ہو۔





سوچنے کی بات ہے کہ ان حضرات کو اللہ تعالیٰ نے ہی اس حالت میں بنایا ہے تم اُن پر ہنسو یا انہیں ستاؤ تو گویا تم صنعت خداوندی کا مذاق اڑاتے ہو ایسا نہ ہو کہ تم بھی اندھے ہو جاؤ۔

### عجوبہ

بچپن میں فقیر کی آنکھوں سے ریشہ بہتا رہتا جو ایک بُرا عیب محسوس ہوتا۔ ایک دین دار جاہل نے نفرت سے نہایت متکبرانہ انداز میں کہا یہ لڑکا کون ہے قدرت نے آنکھوں سے دکھایا کہ اُس کا لڑکا پیدا ہوا جس کی آنکھیں موٹی اُبھری ہوئی اور بینائی سے بھی محروم جو اسے پہلی نظر دیکھتا ڈرجاتا۔

### نابیناؤنہ گھبراؤ

نابینا حضرات بڑے خوش بخت ہیں کہ سب سے پہلے دیدار الہی پائی گئے اور ایسے جواہر قیمتی (اولیاء) کے ساتھ اُٹھ گئے جن کا آج نام سن کر اہل دل لوگوں کا جی لپچاتا ہے کہ کاش ہم نابینا ہوتے۔ ایک مختصر فہرست ملاحظہ فرمائیں۔

### نابینا بزرگوں کی فہرست



(۱) اشراف اقوام سے مندرجہ ذیل حضرات نابینا ہوئے

(۱) عبدالمطلب بن ہاشم

(۲) اُمیہ بن عبد شمس

(۳) زہرہ بن کلاب

(۴) مطعم بن عدی

(۲) صحابہ کرام رضی اللہ تعالیٰ عنہم سے مندرجہ ذیل حضرات نابینا ہوئے ان میں بعض حضور صلی اللہ علیہ وسلم کے زمانہ اقدس میں بعض آپ صلی اللہ علیہ وسلم کے وصال کے بعد نابینا ہوئے وہ یہ ہیں۔

(۲) جابر بن عبد اللہ

(۱) البراہ بن عازب

(۴) الحکم بن ابی العاص

(۳) حسان بن ثابت

(۶) سعید بن یربوع

(۵) سعد بن ابی وقاص

(۸) عباس بن عبدالمطلب

(۷) صخر بن حرب ابوسفیان

(۱۰) عبد اللہ بن عمر

(۹) عبد اللہ بن الارقم

(۱۲) عبد اللہ بن عمیر

(۱۱) عبد اللہ بن عباس

(۱۳) عتبان بن مالک

(۱۳) عبد اللہ بن اوفی



- (۱۵) عتبہ بن مسعود الہذلی  
(۱۶) عثمان بن عامر ابوقحافہ  
(۱۷) عقیل بن ابی طالب  
(۱۸) عمرو بن ام مکتوب المؤمن  
(۱۹) قتادہ بن نعمان۔ رضوان اللہ تعالیٰ علیہم اجمعین

## ان کے علاوہ

تابعین و تبع تابعین اور آئمہ مجتہدین اور محدثین و مفسرین اور فقہاء و اولیاء کاملین اور علماء کرام اور بے شمار صالحین رحمہم اللہ تعالیٰ نابینا ہو گزرے ہیں۔ جب نابینا حضرات ان کی رفاقت میں جنت کو جا رہے ہوں گے تو ان پر طعن کرنے والے خون کے آنسو بہا کر روئیں گے اور دوسرے نابینا لوگ کہیں گے کاش ہمیں بھی ان کی رفاقت نصیب ہوتی۔

## عقلی دلیل

قرآن مجید سے بڑھ کر کوئی کلام بڑھ کر فصیح و بلیغ نہیں اسی لئے آیت میں **ابْصُرْتُ** ہے **عَمِيتُ** نہیں اور قرآن مجید و عمیت لانے میں کوئی شے مانع نہیں ہو سکتی۔ اسی لئے ابصرت عنیاء ہمارے موقف کی تائید کے لئے کافی ہے کیونکہ **ابصرا من ابصین** آنکھوں کا سفید ہو جانا بینائی کے منافی نہیں۔ ایک صحابی کی کسی وجہ سے آنکھیں سفید ہو گئیں تھیں لیکن بینائی بحال تھی یونہی بہت سے لوگوں کی آنکھیں سفید ہوتی ہیں لیکن ان میں بینائی موجود ہوتی ہے۔ اسی نوے سال کی عمر کے بوڑھوں کی عموماً آنکھیں سفید ہو جاتی ہیں لیکن بینائی موجود ہوتی ہے اگرچہ کمزور و ضعیف ہی یہی ہم کہتے ہیں حضرت یعقوب علیہ السلام بالکل نابینا نہیں ہوئے صرف بینائی میں ضعف ہو گیا اور **ضعیف البصر** کو اندھا نہیں کہا جاسکتا۔

**سوال:** **فَارْتَدَّ بَصِيرًا** تو آنکھیں پھر آئیں۔ ارتداد کے لفظ سے ثابت ہوتا ہے کہ نابینا تھے تو بصیر ہوئے کیونکہ ارتداد اصلی حالت سے ہٹ جانے کو کہا جاتا ہے اسی لئے مرتد از دین کو مرتد کہا جاتا ہے کہ وہ دین سے ہٹ جاتا ہے جو کہ انسان کی اصلی فطرت ہے۔

**جواب:** ارتد کی اصلی حالت کا تعلق **بَصِيرًا** سے ہے لفظ **بَصِيرًا** ہے ہمارے موقف کا مؤید ہے وہ یوں کہ **بَصِيرًا** **قوی البصارت** کو کہا جاتا ہے یعنی یعقوب علیہ السلام اپنی اصلی حالت یعنی **قوی البصارت** پر آگئے۔ اس سے واضح ہوا کہ **قوی البصارة** تب ہوئے جب وہ **ضعیف البصارة** تھے ورنہ اسے **بَصِيرًا** سے لانے کی کیا ضرورت ہے۔ بلیغ قرآن مجید دوسرا ایسا لفظ بھی لاسکتا تھا جو حضرت یعقوب علیہ السلام کے نابینا ہونے پر صراحۃً دلالت کرتا ہے۔

**سوال:** بعض شارحین اور مفسرین نے حضرت یعقوب علیہ السلام کو نابینا واضح طور لکھا ہے کیا وہ لوگ قرآن و حدیث فہمی میں تمہارے سے کم تھے؟

**جواب:** فقیر اس کی توجیہ پہلے عرض کر چکا ہے کہ ان کی مراد طبی نابینا ہے نہ کہ عرفی ورنہ دوسرے مفسرین و محدثین کو



غلط کہنا پڑے گا پھر ہم کہہ سکتے ہیں کہ وہ قرآن و حدیث فہمی میں دوسرے مفسرین و محدثین سے کچھ کم نہ تھے۔

**جواب ۲:** بعض مفسرین ناقلین ہوتے ہیں کہ اسرائیلیات کی نقول تفاسیر میں عام ہیں اور اسرائیلیات کے بارے میں مختصر فقیر نے اس رسالہ میں عرض کر دی اور تفصیل فقیر کی ”احسن البیان جلد سوم“ میں پڑھیے۔

### حضرت ایوب علیہ السلام

آپ جلیل القدر پیغمبر علیہ السلام ہیں۔ ہر نبی عیب سے پاک ہوتا ہے جیسا کہ یعقوب علیہ السلام کے جوابات میں گزرا۔ اگر بفرض محال ایسے ہو جیسے سوال میں ہے تو اس میں حکمت ربانی ہے اس کی حکمت صاحب روح البیان نے پارہ ۷ آیت **مَسْنَى الضُّرِّ** کے تحت لکھی۔

﴿وَاَيُّوبَ اِذْ نَادٰى رَبَّهُ اَنْتَ اَنْتَ مَسْنَى الضُّرِّ وَاَنْتَ اَرْحَمُ الرَّحِيْمِيْنَ﴾ (پارہ ۷، سورۃ الانبیاء، آیت ۸۳)

**ترجمہ:** اور ایوب کو (یاد کرو) جب اس نے اپنے رب کو پکارا کہ مجھے تکلیف پہنچی اور تو سب مہر والوں سے بڑھ کر مہر والا ہے۔

### ریشم کے کیڑے میں نبوت کے فیوض و برکات

بعض بزرگوں نے فرمایا کہ اللہ تعالیٰ نے چاہا کہ رذیل ترین مخلوق کیڑے کی شان بلند ہوئی تو اسے حضرت ایوب علیہ السلام کے جسم اطہر سے چمٹنے کا موقعہ بخشا تا کہ ارزل سے اشرف اور انقص سے اکمل ہو جائیں جیسے یونس علیہ السلام کو مچھلی کے پیٹ میں جگہ دے کر شرافت اور بزرگی سے ہمکنار فرمایا ایسے ہی کیڑے نے ایوب علیہ السلام کی صحبت سے رذالت سے شرافت پائی کہ جب وہ ایوب علیہ السلام کے جسم اطہر سے گرتے تو درخت پر چڑھتے تو ان کے لعاب سے اب ریشم نکلا اور اس کی قدر و قیمت سب کو معلوم ہے اور اس کی یہ قدر و قیمت کیڑے کی ذاتی نہیں بلکہ نبوت کے فیوض و برکات کا کرشمہ ہے۔ شیخ سعدی قدس سرہ نے فرمایا

گلی	شبوئے	در حمام	روزے
رسید	از	دست محبوبے	بدستم
بدو گفتم	کہ	مشکے	یا عبیرے
کہ	از بوئے	دلاویز	تو مستم
بگفتا	من	کل	ناچیز بودم
ولیکن	مدتے	با گل	نشستم
کمال	ہم نشیں	ہر من	اثر کرو
وگرنہ	من	ہمان	خاکم کہ ہستم





**ترجمہ:** (۱) حمام کی خوشبودار مٹی مجھے محبوب کے ہاتھ سے ملی۔

(۲) میں نے اسے کہا کہ تو مشک ہے یا عنبر کہ تیری دل لوٹنے والی خوشبو سے مست ہو گیا ہوں۔

(۳) کہا میں ایک مٹی ناچیز ہوں لیکن گلاب کے ساتھ ایک عرصہ گزارنے کا مجھے موقع نصیب ہوا ہے۔

(۴) ہمنشین کے کمال نے مجھ میں اثر فرمایا ورنہ میں تو وہی مٹی ہوں جیسا کہ سب کو معلوم ہے۔

## تبصرہ اویسی غفرلہ

اگر کیڑے پڑ جانے کی روایات کو تسلیم کر لیا جائے تو اس میں ایوب علیہ السلام کی رفعت الشان اور افضل و کمال کی دلیل ہے۔ (دھوا مطلوب) لیکن حقیقت یہ ہے کہ ایسی روایات اسرائیلیات میں ہیں حضرت ایوب علیہ السلام کے متعلق وہی ہے جو معتبر مفسرین نے نقل کیا صرف ایک حوالہ ملاحظہ ہوں۔

## حضرت ایوب علیہ السلام

آپ علیہ السلام بیمار ضرور ہوئے لیکن کیڑے کا پڑ جانا اسرائیلیات کی کاروائی ہے۔ قرآن مجید میں صرف اتنا ہے

**اَنِّیْ مَسْنِیَ الضُّرِّ** (پارہ ۷، سورۃ الانبیاء، آیت ۸۳) **ترجمہ:** مجھے تکلیف پہنچی۔ ﴿

**فائدہ:** اس تکلیف کے متعلق مفسرین فرماتے ہیں آپ بیمار ہوئے تمام جسم شریف میں آبلے پڑے بدن مبارک

سب کا سب زخموں سے بھر گیا سب لوگوں نے چھوڑ دیا۔ بجز آپ علیہ السلام کی بی بی صاحبہ کے کہ وہ آپ علیہ السلام کی خدمت کرتی رہیں اور یہ حالت سالہا سال رہی۔ آخر کار کوئی ایسا سبب پیش آیا کہ آپ نے بارگاہ الہی میں دعا کی۔

مزید تفصیل کی ضرورت نہیں جو تحقیق حضرت یعقوب علیہ السلام کے مضمون میں ہے عرض کی گئی ہے وہ یہاں

ہے۔ واللہ و رسولہ الاعلیٰ و علم عزوجل و صلی اللہ علیہ وسلم

و صلی اللہ تعالیٰ علیٰ خیر خلقہ سیدنا محمد و آلہ و اصحابہ اجمعین ۝

فقط والسلام

مدینے کا بھکاری

الفقیر القادری ابوالصالح محمد فیض احمد اویسی غفرلہ

بہاولپور۔ پاکستان ، ۲۸ شوال ۱۴۲۰ھ، ۵ فروری ۲۰۰۰ء

بروز ہفتہ بارہ بجے